



**విద్యుత్ సరఫరాపై బీహార్ లో నిరసన..**

కాల్పుల్లో ఒకరి మృతి

బీహార్ లోని కటిహార్ జిల్లాలో విషాదం

బారోలైలోని సబ్ డివిజన్ లో ఆఫీసర్ కార్యాలయం వద్ద కాల్పులు మరో ముగ్గురికి గాయాలు.. ఆసుపత్రికి ఇద్దరి తరలింపు

బీహార్ లోని కటిహార్ జిల్లాలో విషాదం చోటు చేసుకుంది. విద్యుత్ సరఫరాపై ఆందోళన చేస్తున్న వారిపై పోలీసులు కాల్పులు జరపడంతో ఒకరు అక్కడికక్కడే మృతి చెందారు. మరో ముగ్గురు తీవ్రంగా గాయపడ్డారు. ఈ సంఘటన బారోలైలోని సబ్ డివిజన్ లో ఆఫీసర్ కార్యాలయం సమీపంలో జరిగింది. నిరసనకారులకు, పోలీసులకు మధ్య ఘర్షణ ఏర్పడింది. తమ ప్రాంతంలో విద్యుత్ సరఫరాను మెరుగుపరచాలని డిమాండ్ చేస్తూ సబ్ డివిజన్ కార్యాలయం సమీపంలో నిరసన తెలిపారు. ఈ సందర్భంగా పోలీసులకు, ఆందోళనకారులకు మధ్య వాగ్వాదం జరిగింది. ఇది ఉద్రిక్తతలకు దారితీసింది. పోలీసులు లాఠీఛార్జ్ చేసి పరిస్థితి వచ్చింది. కొంతమంది రాళ్లదాడికి పాల్పడ్డారు. దీంతో పోలీసులు గాల్లోకి కాల్పులు జరిపారు. అయితే ఈ ఘటనలో ఒక వ్యక్తి మృతి చెందారు. మరో ఇద్దరికి తీవ్ర గాయాలు కావడంతో ఆసుపత్రికి తరలించారు. కాల్పుల్లో మరణించిన వ్యక్తిని 34 ఏళ్ల ఆలంగా గుర్తించారు. అతను బనల్ గ్రామానికి చెందినవారు. స్థానిక మీడియా కథనాల ప్రకారం మధ్యాహ్నం గం. 3 సమయానికి విద్యుత్ శాఖ తీరుకు వ్యతిరేకంగా ప్రజలు నిరసన తెలిపారు. ఈ ప్రదర్శన సందర్భంగా కొంతమంది విద్యుత్ శాఖ కార్యాలయంపై దాడి చేశారని తెలుస్తోంది. పోలీసులు రంగప్రవేశం చేసి అదుపు చేసే ప్రయత్నం చేశారు. గుంపును చెదరగొట్టేందుకు పోలీసులు గాల్లోకి కాల్పులు జరిపారు.



**మోదీపై అవిశ్వాసం**

- ◆ అవిశ్వాసానికి బీఆర్ఎస్, ఎంఐఎం మద్దతు
- ◆ తాము వ్యతిరేకమని వెల్లడించిన వైఎస్సాసీపీ
- ◆ బీఆర్ఎస్ నోటీసుపై సైన్ చేసిన ఎంఐఎం అభినేత అనద్
- ◆ సంఖ్యాబలం లేక వీగిపోనున్న తీర్మానం
- ◆ మణిపూర్ పై చర్చించే వ్యూహంలో భాగమే అన్న విపక్షాలు



కేంద్ర ప్రభుత్వంపై ఇండియా పార్టీల కూటమి, బీఆర్ఎస్ లోక్ సభలో అవిశ్వాస తీర్మానాన్ని ప్రవేశపెట్టాయి. నిన్నటి వరకు మణిపూర్ అంశంపై ప్రధాని ప్రకటన చేయాలని పట్టుబట్టిన విపక్షాలు అవిశ్వాస తీర్మానాన్ని ప్రవేశపెట్టడం గమనార్హం. లోక్ సభలో కాంగ్రెస్ పార్లమెంటరీ పార్టీ ఉప నాయకుడు గౌరవ్ గోగోయ్ ప్రభుత్వంపై అవిశ్వాస తీర్మానం ప్రవేశపెట్టేందుకు స్పీకర్ కు నోటీసు అందించారు. బీఆర్ఎస్ ఎంపీ నామా నాగేశ్వర రావు కూడా నోటీసు ఇచ్చారు. నామా ఇచ్చిన నోటీసుపై ఎంఐఎం అనదుద్దీన్ ఒవైసీ కూడా సంతకం చేయడం గమనార్హం. సాధారణంగా 50 మంది పార్లమెంటు సభ్యుల మద్దతు ఉంటే అవిశ్వాస తీర్మానం ప్రవేశ పెట్టడానికి వీలుంటుంది. ప్రస్తుతం ఎన్డీఏకు లోక్ సభలో 330 మంది ఎంపీల బలం ఉంది. రాజ్యసభలో 8 సీట్లు తక్కువగా ఉండటం గమనార్హం. ఇండియా కూటమి పార్టీల బలం 140 మంది

సభ్యులు. మరో 60 మంది ఏ కూటమిలోనూ లేరు. దీంతో అవిశ్వాసం వీగిపోవడం దాదాపుగా ఖాయమే! అయినా విపక్షాలు వ్యూహాత్మకంగానే అవిశ్వాసం అస్త్రాన్ని ఎంచుకున్నట్లు తెలుస్తోంది. 2018లో మోదీ ప్రభుత్వంపై అప్పటి యూపీఏ కూటమి అవిశ్వాస తీర్మానం ప్రవేశపెట్టింది. అప్పుడు ఎన్డీఏకు 325, విపక్షాలకు 126 మంది ఎంపీల మద్దతు ఉండగా వీగిపోయింది.

**హైదరాబాద్ లో రెడ్ అలర్ట్..**

హైదరాబాద్ సహా తెలంగాణ ప్రాంతంలో భారీ వర్షం నేపథ్యంలో హైదరాబాద్ వాసులను జీహెచ్ఎంసీ అప్రమత్తం చేసింది. ఈ మేరకు నగరంలో హైఅలర్ట్ జారీ చేసింది. నగరవాసులు అత్యవసరమైతే తప్ప బయటకు రావద్దని అధికారులు సూచించారు. ఏదైనా అవసరమైతే 9000113667, 040-21111111 నెంబర్లకు ఫోన్ చేయాలని సూచించారు.



**వచ్చే ఎన్నికల్లో బీఆర్ఎస్ కు హ్యూట్రీక్ విజయం ఖాయం**

అన్ని రంగాల్లో తెలంగాణ అభివృద్ధి చెంది, దేశానికే అదర్శంగా నిలిచిందని మంత్రి హరీష్ రావు పేర్కొన్నారు. స్వరాష్ట్రంలో సంక్షేమం, అభివృద్ధికి సీఎం కేసీఆర్ అత్యంత ప్రాధాన్యం ఇస్తున్నట్లు వెల్లడించారు. సంగారెడ్డి జిల్లా జహీరాబాద్ నియోజకవర్గం ఆరేకటిక సమాజం ప్రతినిధులు, కాంగ్రెస్ నేతలు, ఇతర పార్టీల నాయకులు బుధవారం తెలంగాణ భవన్ లో బీఆర్ఎస్ లో చేరారు. మంత్రి వారికి గులాబీ కండువలు కప్పి పార్టీలోకి ఆహ్వానించారు. ఈ సందర్భంగా హరీష్ రావు మాట్లాడుతూ.. సీఎం కేసీఆర్ నాయకత్వం, బీఆర్ఎస్ పార్టీయే తెలంగాణకు శ్రీరామరక్ష అన్నారు. కేసీఆర్ చేపడుతున్న అభివృద్ధి, సంక్షేమాన్ని గుర్తించి ఇతర పార్టీలకు చెందిన నాయకులు, కార్యకర్తలు బీఆర్ఎస్ లో చేరుతున్నారన్నారు. ప్రజల ఆకాంక్షలకు అనుగుణంగా తెలంగాణ ప్రభుత్వం పాలన కొనసాగిస్తుందన్నారు. వచ్చే ఎన్నికల్లో హ్యూట్రీక్ విజయం ఖాయమని, ప్రజలంతా బీఆర్ఎస్ వైపు నిలబడాలని పిలుపు నిచ్చారు. ఈ కార్యక్రమంలో ఎమ్మెల్యే మాణిక్ రావు, డీసీఎంఎన్ వైర్లన్ శివకుమార్, గుండప్ప, ఉమాకాంత్ పాటిల్, విజయ్ కుమార్, తదితర నాయకులు, కార్యకర్తలు పాల్గొన్నారు.



**ఇది మోదీ ఇస్తున్న హామీ**



వచ్చే లోక్ సభ ఎన్నికల్లో గెలిచి బీజేపీ మూడోసారి అధికారంలోకి వస్తుందని, అప్పుడు భారత ఆర్థిక వ్యవస్థ ప్రపంచంలోనే మూడో స్థానానికి ఎగబాకుతుందని ప్రధాని నరేంద్ర మోదీ అన్నారు. ఢిల్లీలో ప్రగతి మైదాన్ ప్రారంభోత్సవం సందర్భంగా మాట్లాడుతూ... భారత దేశంలో దౌలిక సదుపాయాల్లో మార్పు వచ్చిందని, తూర్పు నుండి పడమరకు, ఉత్తర నుండి దక్షిణం వరకు ఎన్నో సౌకర్యాలు వచ్చినట్లు చెప్పారు. ప్రపంచంలోనే అత్యంత ఎత్తైన రైలు బ్రిడ్జి, అతి పొడవైన సారంగం దేశంలో ఉన్నాయన్నారు. అత్యంత ఎత్తైన మోటార్ రోడ్డు, అతిపెద్ద స్టేడియం, అత్యంత పెద్ద విగ్రహం మన వద్దనే ఉన్నాయన్నారు. బీజేపీ మొదటిసారి అధికారంలోకి వచ్చినప్పుడు ప్రపంచ ఆర్థిక వ్యవస్థలో భారత్ పదో స్థానంలో ఉందని, రెండోసారి అధికారంలోకి వచ్చినప్పుడు స్థానానికి ఎగబాకిందన్నారు. మూడోసారి గెలిచినా ప్రపంచ మూడో అతిపెద్ద ఆర్థిక వ్యవస్థగా భారత్ నిలుస్తుందని, ఇది మోదీ ఇస్తున్న హామీ అని వ్యాఖ్యానించారు. గత తొమ్మిదేళ్లలో తాము 40,000 కిలో మీటర్ల రైల్వే లైన్లను విద్యుద్దీకరిస్తే, 60 ఏళ్లలో 20,000 కిలో మీటర్ల రైల్వే లైన్లను మాత్రమే విద్యుద్దీకరించారన్నారు. ఇప్పుడు ప్రతి నెల 6 కిలో మీటర్ల మెట్రో లైన్లను పూర్తి చేస్తున్నామన్నారు. 4 లక్షల కిలో మీటర్ల మేర గ్రామాల్లో రోడ్ల నిర్మాణం చేపట్టామన్నారు. విమానాశ్రయాల సంఖ్య 150కి చేరుకుందన్నారు.

# చలో ఢిల్లీకి తరలివెళ్లిన నంద్యాల నాయకులు.

- రాయలసీమకు జరుగుతున్న అన్యాయాన్ని ఢిల్లీ లో ప్రశ్నిద్దాం.
- తీగల వంతెన వద్దు బ్రిడ్జి కం బ్యారేజ్ నిర్మాణం చేయండి.
- అప్పర్ భద్ర అక్రమ ప్రాజెక్టు ఆపాలి.

ఆంధ్ర ప్రగతి నంద్యాల జూలై 26: కె. సి కెనాల్, తెలుగుగంగా, ఎస్ ఆర్ బి సి రైతుల ఆయకట్టుకు జూన్ మొదటి వారం లోనే సాగునీరు విడుదల చేయాలి. రాయలసీమకు రావాల్సిన నీళ్లు, నిధులు, నియామకాలలో సమాన వాటా కోసం, రాయలసీమకు జరుగుతున్న అన్యాయాలను కేంద్ర ప్రభుత్వం దృష్టికి తీసుకెళ్లేందుకు, రాయలసీమ ప్రాంత అభివృద్ధి ఏకైక లక్ష్యముగా రాయలసీమ స్టీరింగ్ కమిటీ చైర్మన్, మాజీ ఎమ్మెల్యే బైరెడ్డి రాజశేఖర్ రెడ్డి ఆధ్వర్యంలో ఈనెల 28వ తేదీన చలో ఢిల్లీ కార్యక్రమం ఏర్పాటు చేయటం జరిగింది. రాయలసీమ స్టీరింగ్ కమిటీ నంద్యాల జిల్లా నాయకులు యం. వి. రమణారెడ్డి అన్నారు. బుధవారం నంద్యాల నుండి వందలాది మంది రైతులు, యువకులు, విద్యార్థులు భారీ వర్షాలు లేకపోవడం వల్ల సస్యం దాకా బైరెడ్డి ఏర్పాటు చేసిన ప్రత్యేక రైల్వేలో చలో ఢిల్లీ కి తరలివెళ్లారు. ఈ సందర్భంగా నంద్యాల జిల్లా రాయలసీమ స్టీరింగ్ కమిటీ నాయకులు యం. వి. రమణారెడ్డి మాట్లాడుతూ అప్పర్ భద్ర ప్రాజెక్టు కర్ణాటక ప్రభుత్వం కడితే కర్నూలు - కడప (కె సి కెనాల్) కాలువకు చుక్క నీరు దిగువకు రాదని, ఆయకట్టు సాగుకు కాదుకదా తాగు నీటికి రాయలసీమలో కటకట

ఏర్పాటుతుందన్నారు. సంగమేశ్వరం వద్ద కృష్ణానదిపై తీగల వంతెన ( ఐ కానిక్ బ్రిడ్జి ) వల్ల రాయలసీమ ప్రజలకు ఎలాంటి ఉపయోగం లేదని, బ్యారేజ్ కం బ్రిడ్జి నిర్మిస్తే సుమారు 70 %వీజీ% ల నీరు ఆగి రాయలసీమ ప్రాజెక్టులకు అందుతుందని, సాగు తాగు నీటి కష్టాలు తొలగి కరువు, వలసలు ఆగుతాయన్నారు. ఇటీవల నంద్యాల జిల్లా కలెక్టర్ కృష్ణ, తుంగభద్ర నదులలో నీరు లేదని, కేసి కెనాల్, తెలుగుగంగా, ఎస్. ఆర్. బి. సి ఆయకట్టు రైతులు వదిలిపోయారని, వర్షాధార పంటలు ( మొక్క పంటలు ) వేసుకోవాలని ప్రకటన చేశారని, ఇది అన్యాయమని, కృష్ణ, తుంగభద్ర నదులకు ఎగువన ఉన్న రాయలసీమ రైతుల ఆయకట్టుకు నీరు లేదు అంటున్న ప్రభుత్వం కృష్ణానదికి దిగువన ఉన్న కృష్ణా నదికి రైతుల నారు మడులకు ప్రతి ఏటా జూన్ మొదటి వారంలోనే సాగు నీరు విడుదల చేయడం రాయలసీమ రైతుల పట్ల వివక్ష కాదా అని ప్రశ్నించారు. 5 ఏకైక క్రితం కుంగిన అలగనూరు రిజర్వాయర్ కు మరమ్మత్తులు చేసి ఉంటే ఈ పరిస్థితి కేసి కెనాల్ కు వచ్చేది కాదని, వెలుగోడు రిజర్వాయర్ లో 15 %వీజీ% ల నీరు నిల్వ చేసుకొని ఉంటే సాగు నీరు లేదు అన్న పరిస్థితి ప్రభుత్వానికి వచ్చేది కాదన్నారు. ఈ నెల 28 న చలో ఢిల్లీ కార్యక్రమమును



విజయవంతం చేసి రాయలసీమ గళాన్ని కేంద్ర ప్రభుత్వం కు వినిపించేందుకు మాజీ ఎమ్మెల్యే బైరెడ్డి రాజశేఖర్ రెడ్డి ప్రత్యేక రైల్వే ఏర్పాటు చేయడం జరిగింది. రాయలసీమ అభివృద్ధిని ఆకాంక్షించి గ్రామాల్లో దండోరా వేయించి పార్టీలకు అతీతంగా చలో ఢిల్లీకి వంద లాదిగా ఉద్యమంగా తరలి వచ్చారని, ఇప్పటికైన కేంద్ర, రాష్ట్ర ప్రభుత్వాల రాయలసీమ ప్రజల పట్ల సవతి తల్లి ప్రేమ వదలిపెట్టి అభివృద్ధికి బాటలు వేసి కరువు, వలసల నివారణకు కృషి చేయాలని డిమాండ్ చేశారు. చలో ఢిల్లీ కి నంద్యాల నుండి కదిలిన నాయకులు కాశీపురం ప్రభాకర్ రెడ్డి, గొల్ల చిన్న నారాయణ, భాస్కర్, రామిరెడ్డి, సీమ రామిరెడ్డి, ఆళ్లగడ్డ రమేష్, కరిమద్దేల ఈశ్వర్ రెడ్డి, నరసింహ యాదవ్, లక్ష్మి రెడ్డి, తదితరులు పాల్గొన్నారు.

# వర్షాల కారణంగా విద్యుత్ వినియోగంపై అప్రమత్తంగా ఉండండి.

-విద్యుత్ శాఖ ఏఈ ప్రభాకర్ రెడ్డి


ఆంధ్ర ప్రగతి మహానంది జూలై : వర్షాల కారణంగా విద్యుత్ వినియోగదారులు అప్రమత్తంగా ఉండాలని విద్యుత్ శాఖ ఏఈ ప్రభాకర్ రెడ్డి అన్నారు. ఈ సందర్భంగా బుధవారం ఉదయం విద్యుత్ శాఖ ఏఈ మాట్లాడుతూ మహానంది మండలంలోని గత కొన్ని రోజులుగా ఎడతెరిపిలేని వర్షాల కారణంగా మీ దగ్గరలో కాని, మీ ఇంటిలో కాని ఎలాంటి విద్యుత్ పరికరాలను ఆరుబయట కరెంటు స్తంభాలను, తడి చేతితో తాకొద్దన్నారు. ఈ వర్షాల దాటికి విద్యుత్ స్తంభాలు విరిగిపడే అవకాశం ఉందని తెలిపారు. రైతులు వర్షాల వల్ల పంట పొలాల్లో విద్యుత్ మోటార్లు నీటిలో మునిగి ఉంటాయని, స్టార్టర్ డబ్బాలు తడిసి ఉంటాయని, రైతులు వాటిని ముట్టుకునే ప్రయత్నం చేయరాదని సూచించారు. పశువులను మేపేటప్పుడు జాగ్రత్తగా ఉండాలని, విద్యుత్ స్తంభాలకు కట్టరాదని, అలాగే ఇంట్లో బట్టలను అరేసుకోవడానికి విద్యుత్తు తీగలను వాడరాదన్నారు. ఉరుములు, పిడుగులు సంభవించినప్పుడు విద్యుత్ లైన్స్ క్రింద ఉండరాదన్నారు. మీ కుమారుడు మేర ఎక్కడైనా విద్యుత్ తీగలు తెగిపడిన వెంటనే మీ పరియా కరెంటు ఆఫీసుకి కాని, మీ యొక్క లైన్ మెన్ కు సమాచారం అందించి ప్రమాదాలను నివారించేందుకు సహకరించాలన్నారు. అప్రమత్తంగా లేకపోతే విద్యుదాఘాతానికి గురయ్యే ప్రమాదం ఉందన్నారు. విద్యుత్తు సమస్యలుంటే వెంటనే సంబంధిత సిబ్బంది దృష్టికి తీసుకురావాలని విద్యుత్ శాఖ ఏఈ ప్రభాకర్ రెడ్డి కోరారు.



# ఏపీలో ఐదురోజులపాటు భారీ వర్షాలు..

-రేపు.. ఎల్లండి ఈ జిల్లాల్లో అతిభారీ వర్షాలు..

ఆంధ్ర ప్రగతి విశాఖపట్నం జూలై 26: పశ్చిమ మధ్య బంగాళాఖాతంలో ఉపరితల ఆవర్తనం.. ఈ నెల 26వ తేదీన వాయిగుండంగా మారే అవకాశం కనిపిస్తోంది. ఈ ప్రభావంతో తెలుగు రాష్ట్రాల్లో భారీ వర్షాలు కురవనున్నాయి.. ఈ నేపథ్యంలో అప్రమత్తం చేస్తోంది వాతావరణ శాఖ. ఆంధ్రప్రదేశ్ వ్యాప్తంగా మరో ఐదురోజులపాటు భారీ వర్షాలు కురవనున్నాయి. ఈ విషయాన్ని ఆంధ్రప్రదేశ్ రాష్ట్ర వివత్తుల నిర్వహణ సంస్థ సైతం ధృవీకరించింది. భారత వాతావరణ శాఖ అంచనా ప్రకారం పశ్చిమ మధ్య %౪౦% అనుకుని ఉన్న వాయువ్య బంగాళాఖాతం మీదుగా ఉత్తరాంధ్ర -దక్షిణ ఒడిశా మీదుగా ఆవర్తనం కొనసాగుతుందని దీని ప్రభావంతో రానున్న 24 గంటల్లో అదే ప్రాంతంలో అల్పవీడనం ఏర్పడే అవకాశం ఉన్నట్లు ఏర్పడందని వివత్తుల నిర్వహణ సంస్థ మేనేజింగ్ డైరెక్టర్ డాక్టర్ బీఆర్ అంబేద్కర్ వెల్లడించారు. బుధవారం నాటికి అదే ప్రాంతంలో వాయిగుండంగా బలపడుతున్నట్లు తెలిపారు. ఆతర్వాత ఉత్తరాంధ్ర-దక్షిణ ఒడిశా తీరాల మీదుగా పశ్చిమ-వాయువ్య దిశగా నెమ్మదిగా కదిలే అవకాశం ఉందని వెల్లడించారు. దీని ప్రభావంతో రాష్ట్ర వ్యాప్తంగా ఐదు రోజుల పాటు విస్తారంగా వర్షాలు పడనున్నాయని వెల్లడించారు. బుధవారం అక్కడక్కడ భారీ నుంచి అతిభారీ వర్షాలు, గురువారం భారీవర్షాలు పడే అవకాశం ఉందన్నారు. మిగిలిన చోట్ల విస్తారంగా వర్షాలు పడనున్నట్లు వివరించారు. బుధవారం.. కృష్ణా, ఎల్లండి, గుంటూరు, పల్నాడు, బాపట్ల, ప్రకాశం, నెల్లూరు జిల్లాల్లో కొన్నిచోట్ల మాత్రం భారీ నుంచి అతి భారీ వర్షాలు కురిసే అవకాశం ఉంది. మిగిలిన అన్ని జిల్లాల్లో తేలికపాటి నుంచి మోస్తరు వర్షాలు పడే అవకాశం ఉంది.



# భారీ వర్షాల నేపథ్యంలో అప్రమత్తంగా ఉండండి.

-కలెక్టరేట్ లోని కంట్రోల్ రూమ్ నెం. 08514 - 294898. - జిల్లా కలెక్టర్ డా. మనజీర్ జిలాని సమాన్.

అప్రమత్తం చేయాలన్నారు. ఇరిగేషన్, మున్సిపల్ కమిషనర్లు, పంచాయతీరాజ్, ఆర్ అండ్ బి, వ్యవసాయ అధికారులు, ఆర్డీఓలు, తాశీల్దార్లు, ఎంపీడీఓలు, తదితర మండల గ్రామస్థాయి అధికారులు అందరూ అప్రమత్తంగా ఉండి అధిక వర్షాల వల్ల ప్రజలు ప్రమాద బారిన పడకుండా ముందస్తు జాగ్రత్త చర్యలు చేపట్టాలని కలెక్టర్ సూచించారు. వాగులు, వంకలు, నదులకు గండ్లు పడకుండా పరివాహక ప్రాంతాలలో పర్యటించి ఎప్పటికప్పుడు తక్షణ చర్యలు చేపట్టాలని కలెక్టర్ ఇరిగేషన్ అధికారులను సూచించారు. లోతట్టు ప్రాంతాల ప్రజలను సురక్షిత ప్రాంతాలకు చేరవేసేందుకు సంబంధిత మండల తాసిల్దారులు చర్యలు తీసుకోవాలని కలెక్టర్ ఆదేశించారు. కలెక్టరేట్ లోని కంట్రోల్ రూమ్ నెం. 08514 - 294898 తుఫాన్ ప్రభావిత కారణంగా ఏదైనా సమాచారం కొరకు జిల్లా కలెక్టరేట్ లో 24/7 కంట్రోల్ రూమ్ ఏర్పాటు చేశామని జిల్లా కలెక్టర్ డా. మనజీర్ జిలాని సమాన్ తెలిపారు. ప్రజలు



ఏదేని సమాచారం కొరకు కంట్రోల్ రూమ్ నెం. 08514 - 294898 కు ఫోన్ చేసి సంప్రదించవచ్చున్నారు. కంట్రోల్ రూమ్ ఈనెల 26 నుండి 28వ తేదీ వరకు 24 గంటల పాటు నిరంతరాయంగా పనిచేస్తుందని కలెక్టర్ ఆ ప్రకటనలో పేర్కొన్నారు.

# బడి ఈడు పిల్లల నమోదు 100 శాతం పూర్తి కావాలి.

--విద్యాశాఖ అధికారులను ఆదేశించిన జిల్లా కలెక్టర్ డా.మనజీర్ జిలాని సమాన్.



ఆంధ్ర ప్రగతి నంద్యాల, జూలై 26: జిల్లాలోని అన్ని మండలాలలో ప్రాథమిక విద్యలో బడి ఈడు పిల్లల నమోదు (గ్రాస్ ఎన్రోల్మెంట్ రేషియో) తక్షణమే 100 శాతం పూర్తి కావాలని జిల్లా కలెక్టర్ డా.మనజీర్ జిలాని సమాన్ మండల విద్యాశాఖ అధికారులను ఆదేశించారు. బుధవారం తన ఛాంబర్ నుండి బడి ఈడు పిల్లల స్థూల నమోదు నిష్పత్తిపై మండల విద్యాశాఖ అధికారులతో జూమ్ వీడియో కాన్ఫరెన్స్ నిర్వహించారు. ఈ సందర్భంగా జిల్లా కలెక్టర్ డా.మనజీర్ జిలాని సమాన్ మాట్లాడుతూ సచివాలయ పరిధిలోని వాలంటరీ డ్వారా 5 నుండి 18 సంవత్సరాలలోపు బడి ఈడు పిల్లల నమోదు తక్షణమే పూర్తి చేయాలని మండల విద్యాశాఖ అధికారులను ఆదేశించారు. సచివాలయ పరిధిలో తక్కువ జనాభా ఉన్నప్పటికీ గ్రాస్ ఎన్రోల్మెంట్ రేషియో ఎందుకు పూర్తి చేయలేకపోతున్నారని

ఎంకాట లను కలెక్టర్ ప్రశ్నించారు. వాలంటరీ డ్వారా ప్రతి ఒక్కరిని గ్రీన్ సర్వే చేయించి నమోదు చేయాలన్నారు. ఎన్రోల్మెంట్ చేయలేని పక్కలో అందుకు గల సహేతుక కారణాలు వివరించాలని కలెక్టర్ తెలిపారు. పూర్వం సర్వేను సంబంధిత కళాశాలలు, పాఠశాలల విద్యాధికారులు, వెల్ఫేర్ అసిస్టెంట్లు ప్రత్యేక శ్రద్ధ తీసుకొని చైల్డ్ ఇన్ఫో లో అప్డేట్ చేయించే విధంగా చర్యలు తీసుకోవాలని డి.ఈ.ఓ., ఆర్.ఐ.ఓ., మండల స్పెషల్ ఆఫీసర్లను, ఎంపీడీఓలను, మున్సిపల్ కమిషనర్లను కలెక్టర్ ఆదేశించారు. సంజామల మండలంలో గ్రాస్ ఎన్రోల్మెంట్ సర్వే నమోదు ప్రక్రియ అధ్వాన రీతిలో ఉన్నందున సంబంధిత ఎంకాట 2 ఈశ్వరయ్యను ఆర్డీ కార్యాలయానికి సరెండర్ చేయాల్సిందిగా డి.జి.ఓ. సుధాకర్ రెడ్డిని కలెక్టర్ ఆదేశించారు. గోస్పాడు మండల సచివాలయాన్ని ఆకస్మికంగా తనిఖీ చేసి గ్రాస్ ఎన్రోల్మెంట్ రేషియో సర్వే

ప్రక్రియను పరిశీలించిన జిల్లా కలెక్టర్ డా.మనజీర్ జిలాని సమాన్ గోస్పాడు మండల కేంద్రంలోని గ్రామ సచివాలయాన్ని జిల్లా కలెక్టర్ డా.మనజీర్ జిలాని సమాన్ ఆకస్మికంగా తనిఖీ చేసి వివిధ రికార్డులను పరిశీలించారు. సచివాలయ పరిధిలో 5 నుండి 18 సంవత్సరాల వయసు గల పిల్లల స్థూల నమోదు నిష్పత్తి (గ్రాస్ ఎన్రోల్మెంట్ సర్వే) నమోదు ప్రక్రియను కలెక్టర్ పరిశీలించి సంబంధిత వివరాలను సంబంధిత వెల్ఫేర్ అండ్ ఎడ్యుకేషనల్ అసిస్టెంట్, వాలంటరీలను అడిగి తెలుసుకున్నారు. సచివాలయంలో ప్రతిరోజు మధ్యాహ్నం 3 గంటల నుండి సాయంత్రం ఐదు గంటల వరకు స్పందన కార్యక్రమాన్ని నిర్వహించడంతోపాటు సంబంధిత ఫిర్యాదులను సూచించిన రికార్డులలో సమాధు చేయాలన్నారు

# స్వాతి నక్షత్రం పర్వదినాన స్వామి అమ్మ వారి వారికి ప్రత్యేక పూజలు.

ఆంధ్ర ప్రగతి నంద్యాల జూలై 26: భక్త మహాశయులారా, 26వ తేదీన బుధవారం నాడు నృసింహ స్వామి జన్మ నక్షత్రం స్వాతి నక్షత్రం పురస్కరించుకుని ఆలయం లో ఉదయం అర్చకులు స్వామి వార్ల కు పంచామృత అభిషేకం మరియు స్వప్న తిరుమంజన కార్యక్రమం నిర్వహించడం జరిగింది. తదుపరి స్వాతి నక్షత్రం రోజున అభిషేకం కి సహకరించిన దాతలు మరియు భక్తుల చే స్వామి వారి ఉత్సవ మూర్తికి సామూహిక అభిషేకం నిర్వహించడం జరిగింది. స్వామి వారి అభిషేకం తదుపరి స్వామి వార్ల ను వ్రాణులు, పూలమాలలు తో అలంకరించి నైవేద్యం సమర్పించి మహా మంగళహారతి ఇవ్వడం జరిగింది. ఈ కార్యక్రమంలో అభిషేకం కి సహకరించిన దాతలు మరియు భక్తులు పాల్గొని స్వామి వారి మహా మంగళహారతి మరియు తీర్థ ప్రసాదాలు స్వీకరించడం జరిగింది. సహకరించిన దాతలకు మా హృదయపూర్వక ధన్యవాదాలు.



# అన్ని గ్రామ పంచాయతీలలో నగదు రహిత ఆధారిత చెల్లింపులు.

ఆంధ్ర ప్రగతి నంద్యాల రూరల్, జూలై 26: జిల్లాలోని 489 గ్రామ పంచాయతీలలో వచ్చే నెల 15వ తేదీ నుండి నగదు రహిత (%ఖా x ం ఐఆస్కెయి%) ఆధారిత చెల్లింపుల ప్రక్రియ ప్రారంభిస్తున్నట్లు జిల్లా పంచాయతీ అధికారి ఎస్. మంజులవాణి బుధవారం ఒక ప్రకటనలో తెలిపారు. ప్రభుత్వ సూచనల మేరకు ఆగస్టు 15వ తేదీ నుండి జిల్లాలోని అన్ని గ్రామ పంచాయతీలలో మొబైల్ ద్వారా క్యూఆర్ కోడ్ తో నగదు చెల్లించే ప్రక్రియ ప్రారంభం కానుందన్నారు. గ్రామ పంచాయతీలలో ప్రజల నుండి పనులు చేయి పన్నులు, చెల్లింపులు నగదు రహిత (%ఖా x ం ఐఆస్కెయి%) ఆధారిత ప్రక్రియ ద్వారా స్వీకరించడం, చెల్లింపులు చేయడం జరుగుతుందని ఆమె తెలిపారు. ఈ విషయాన్ని ప్రజలందరూ గమనించి సహకరించగలరని ఆమె ఆ ప్రకటనలో పేర్కొన్నారు.



# పోలవరం ప్రాజెక్టుతో పాంచి ఉన్న ప్రమాదం.

-ప్రస్తుతం భద్రాచల గోదావరి నీటి మట్టం 45 అడుగులు. -2వ ప్రమాద హెచ్చరిక స్థాయి దాటి ప్రవహించే అవకాశం.

-ఏపీ ఓడిశా మధ్య శబరివంకెనే ముసకతో రాకపాకలకు అంతరాయం. - కొత్తగూడెం,కుదునూరు రెండు రోడ్ల మీద ప్రవహిస్తున్న గోదావరి.

-పలు గ్రామాలకు రాకపోకలకు అంతరాయం.

ఆంధ్ర ప్రగతి పోలవరం జూలై 26: ప్రస్తుతం భద్రాచలం గోదావరి నీటి మట్టం 45 అడుగులుగా ప్రవహిస్తూ గంట,గంటకు వేగంగా పెరుగుతూ వస్తుంది.ఇదే క్రమంలో గోదావరి పెరిగితే నీటి రాత్రి 10 గంటల లోపు గోదావరి రెండవ ప్రమాద హెచ్చరిక అయిన 48 అడుగులుగా నమోదు అయి ఇంకా ఉధృతంగా ప్రవహించే అవకాశం ఉంది.ఉప నదులు అయిన ప్రాణహిత,ఇంద్రవంతి,పెంగంగా,తాళిపేరు,కిన్నెరపాని,శబరి అన్ని ఉపనదులు,వారులు వంకలు పొంగి ప్రవహిస్తున్నవి,ముఖ్యంగా సమీపంలో ఉన్న తాళిపేరు ప్రాజెక్ట్ రెండు లక్షల క్యూసెక్కుల నీటి

విడుదల చేయడం ఇదే మొదటి సారి.మెడిగడ్ల 5.7 లక్షలు,సమృక్కు బ్యారేజ్ 7.8 లక్షలు నీటితో చింతారు వద్ద 31 అడుగులకు చేరుకున్న శబరి గోదారి,ఉపించిన దానికంటే ఎక్కువ ఉధృతి నెలకొన్నది,పోలవరం వద్ద గోదావరి వరద 11.5 మీటర్ల వద్ద ప్రవహిస్తున్నది,దవలేశ్వరం వద్ద 7.3 లక్షలు క్యూసెక్కు లు నీటిని క్రిందకు వదులుతున్నప్పటికీ వాగులు,వంకలు అనూహ్యంగా పొంగుతున్నది.వాగులు పొంగి పోర్లడంతో అన్ని తోటల్లు గ్రామాల రహదారులు మునుకుపోయాయి,చర్ల,చింతూరు,విఆర్ పురం,ఏటూరునాగారం,వరంగల్,వెంకటాపురం,చ



త్రిస్టర్ల రహదారులు మునిగిపోయాయి.పోలవరం ప్రాజెక్టుతో గోదావరి తగ్గుముఖం పట్టకుండా ఉండడంతో భవిష్యత్ తారల్లో కూడా దీంతో ప్రమాదం పొంచి ఉన్నదని నిపుణులు అంచనాలు వేస్తున్నారు.



## పాణ్యం మండలంలో గ్రామపంచాయతీ అధికారిపై వెంటనే చర్యలు తీసుకోవాలి.

ఆంధ్ర ప్రగతి పాణ్యం జూలై 26: పాణ్యం మండలంలో గ్రామ పంచాయతీ కి లక్షల రూపాయలు పన్నులు కట్టించుకుని ప్రజలకు వసతులు కల్పించకుండా నిర్లక్ష్యం వహిస్తున్న గ్రామపంచాయతీ ఈవో అనురాధను వెంటనే సస్పెండ్ చేయాలని మనం వెంకటాద్రి మాట్లాడుతూ పాణ్యం లో మూడో వార్డు ఏరియాలో గత 30 సంవత్సరాల నుండి రహదారి లేక ప్రజలు తీవ్ర ఇబ్బంది పడుతున్న వారికి అనేక రోగాలు వస్తున్నాయి అయినా కూడా చీమంత కూడా పట్టించుకోలేని పరిస్థితి లేదు గతంలో ఎస్సీ కాలనీలో దళితులకు ఓటుకు నోటు సారా ప్యాకెట్లు వారికి మాయ మాటలు చెప్పి వారి నుండి గెలిచి ఇప్పటికీ ఇచ్చిన హామీలు నెరవేరకుండా వారిని చులకనగా చూస్తూ వారిని పట్టించుకోవడం లేదు గతంలో ఎన్నోసార్లు ఈ గ్రామ పంచాయతీ అధికారికి తెలియజేసిన కూడా చూసి చూడనట్లు వివరించడం చాలా దారుణం. ఈరోజు దళిత కాలనీలో ఒకరు చనిపోగా వారిని స్మశానానికి తీసుకువెళ్లడానికి రెండు అడుగుల లోతు బురదలో తీసుకు వెళ్లవలసిన పరిస్థితి ఏర్పడింది కింద పడుతున్న అలాగే స్మశానని తీసుకెళ్లి దహన సంస్కరణలు చేశాము కాబట్టి ఇప్పటికైనా అధికారులు వెంటనే చర్య తీసుకొని ఆ మూడో వార్డులో సిసి రోడ్డు చేయాలని కోరుతున్నాము అక్కడి ఉండే చుట్టూ ఉన్న ప్రజలకు రోగాలనుండి కాపాడాలని కోరుతున్నాము ఈ కార్యక్రమంలో సుబ్బమ్మ, రమణమ్మ ప్రతాప పాల్గొన్నారు.

## గడప గడపకు మన ప్రభుత్వ కార్యక్రమాన్ని నిర్వహించిన ఎమ్మెల్యే కాటసాని మేయర్ రామయ్య.

ఆంధ్ర ప్రగతి కల్వారూ జూలై 26: పాణ్యం ఎమ్మెల్యే, టీడీపీ ధర్మకర్తల మండలి సభ్యులు మరియు వైఎస్సార్ కాంగ్రెస్ పార్టీ సంద్యాల జిల్లా అధ్యక్షులు కాటసాని రాంభూపాల్ రెడ్డి ఆధ్వర్యంలో పాణ్యం నియోజకవర్గ పరిధిలోని, కల్వారూ అర్బన్ లో నగర మేయర్ బీ.వై.రామయ్య ప్రాతినిధ్యం వహిస్తున్న 19వ వార్డు,47వ సచివాలయ వరిధిలో గడప గడపకు మన ప్రభుత్వం కార్యక్రమాన్ని నిర్వహించారు. ఎమ్మెల్యే కాటసాని మరియు మేయర్ రామయ్య వార్డులోని ప్రతి గడపకు వెళ్లి రాష్ట్రంలో ముఖ్యమంత్రి వైఎస్ జగన్ మోహన్ రెడ్డి చేస్తున్న జనరంజక పాలన,అవినీతి రహిత పాలన గురించి ప్రజలకు వివరిస్తూ జగన్ ప్రభుత్వాన్ని డీవించాలని కోరారు.ప్రభుత్వం అందించే సంక్షేమ పథకాలను అర్హత కలిగిన ప్రతి ఒక్కరికి అందేలా చూడాలని సంబంధిత సచివాలయ సిబ్బందిని ఆదేశించారు ఎమ్మెల్యే కాటసాని రాంభూపాల్ రెడ్డి. అనంతరం ఎమ్మెల్యే కాటసాని,మేయర్ రామయ్య విలేజ్ కరలతో మాట్లాడారు. మేయర్ బీ.వై.రామయ్య మాట్లాడుతూఅవినీతి రహిత పాలనే సంకల్పంగా, ప్రజా సంక్షేమమే ధ్యేయంగా, అన్ని ప్రాంతాల

అభ్యున్నతే లక్ష్యంగా సమర్థవంత పాలనా అందిస్తున్న దమ్మున ఏకైక వ్యక్తి వైయస్ జగన్ మాత్రమే అన్నారు. ప్రతిపక్షాలు ఎన్ని కుట్రలు చేసినా మళ్ళీ వైయస్ జగన్ ముఖ్యమంత్రి అవుతారని పేర్కొన్నారు. వైయస్ జగన్ అమలు చేస్తున్న నవరత్నాలతో ఆయనకు ప్రజల్లో ఆదరణ పెరుగుతోందన్నారు. ఎమ్మెల్యే కాటసాని రాంభూపాల్ రెడ్డి మాట్లాడుతూ ప్రతి సచివాలయ పరిధిలో రాష్ట్ర ప్రభుత్వం 20 లక్షలు విడుదల చేస్తే, కల్వారూ అర్బన్ కి మాత్రం అదనంగా 3 కోట్లు మంజూరు చేశారన్నారు.తద్వారా మరో 20 లక్షలు ప్రతి సచివాలయానికి మంజూరు అయ్యాయిన్నారు. ఒక్కొక్క సచివాలయానికి రూ.40 లక్షలు కేటాయించినందుకు ముఖ్యమంత్రి వైఎస్ జగన్ మోహన్ రెడ్డి కి ధన్యవాదాలు తెలిపారు ఎమ్మెల్యే. ప్రజా సమస్యల పరిష్కారానికే గడప గడపకు మన ప్రభుత్వం కార్యక్రమం నిర్వహిస్తున్నట్లు తెలిపారు.అర్బన్ ప్రతి ఒక్కరికీ సంక్షేమ పథకాలు అందిస్తున్నట్లు ఎమ్మెల్యే కాటసాని తెలిపారు. కార్యక్రమంలో డిప్యూటీ మేయర్ నిధారెడ్డి రేణుక, రాష్ట్ర వీరశైవ లింగాయత్ కార్పొరేషన్ డైరెక్టర్ ఎన్.గోపాల్ రెడ్డి, జిల్లా వ్యవసాయ సలహా మండలి



వైయస్ జిల్లం మహేశ్వర రెడ్డి, మహిళా విభాగం జోనల్ ఇంచార్జ్ గాజుల శ్రీశ్రీ, కార్పొరేటర్లు నాగలక్ష్మి రెడ్డి, లక్ష్మికాంత రెడ్డి, నారయణ రెడ్డి, సుదర్శన్ రెడ్డి, సాన శ్రీనువాసులు, అయిషా సిద్దిఖా, విక్రమసింహా రెడ్డి, అదనపు కమిషనర్ రామలింగేశ్వర్, ఏఈ జనార్దన్, శానిటేషన్ ఇంస్పెక్టర్ ఆర్.రాజు, ట్యాంప్ ఇంస్పెక్టర్ రఫీక్, మేన్రీ నర్సింహులు, నాయకులు కనికే శివరాం స్వామి, బాలచంద్ర రెడ్డి, విష్ణువర్ధన్ రెడ్డి, డిష్ అనిల్, బాబన్న ఎస్.కే. యూనూస్, లక్ష్మిపతి, తిరుపాలు, సుభాషిణి, వేదవతి, చంద్రిక, శ్రీనివాస యాదవ్, రమణ, సంతోష్, రాజేష్, రాజశేఖర్, సాయి తదితరులు పాల్గొన్నారు.

## పదోన్నతి పొందిన ప్రధానోపాధ్యాయునికి ఘనసన్మానం. -ఏపీటీఎఫ్.

ఆంధ్ర ప్రగతి బనగానపల్లి జూలై 26: పట్టణంలోని ఏ పి టి ఎఫ్ కార్యాలయంలో బి రామకృష్ణ అనే ఉపాధ్యాయుడు ప్రధానోపాధ్యాయునిగా పదోన్నతి పొంది ప్రభుత్వ ఉన్నత పాఠశాల బనగానపల్లి రావడం చాలా సంతోషకరమని మరియు ప్యాపిలి మండల విద్యాశాఖ అధికారిగా అదనపు బాధ్యతలు స్వీకరించడం ఆయన నిజాయితీకి, పనితనానికి నిదర్శనమని ఏపీటీఎఫ్ జిల్లా అధ్యక్షులు బి. మాధవస్వామి, జిల్లా సహాధ్యక్షులు ఎం. మధుసూదన్ రావు కొనియాడారు. బి. రామకృష్ణ ప్రధానోపాధ్యాయునిగాను మండల విద్యాశాఖ అధికారి గా ఉపాధ్యాయులకు విద్యార్థులకు అనేక సేవలు అందించి మంచి ఉన్నతమైన స్థానాన్ని పొందాలని కోరారు. అనంతరం రామకృష్ణ ని ఏపీటీఎఫ్ కార్యాలయంలో ఘనంగా సన్మానించారు. ఈ కార్యక్రమంలో పాల్గొన్న వారు మండల అధ్యక్షులు జె. వెంకట కృష్ణుడు, రాష్ట్ర కౌన్సిలర్ వి. సుబ్బారాయుడు రామకృష్ణ .జె, నాయకులు వి. కుమార్ బాబు, కె. రమేష్, ఎన్.చాంద్ బాషా, పోలీసు నాయక్, కె.గోవింద నాయక్, తదితరులు పాల్గొన్నారు.

## రైతులకు అండగా ప్రధానమంత్రి కిసాన్ సమ్మర్ది కేంద్రాలు.

ఆంధ్ర ప్రగతి నంద్యాల జూలై 26: జూలై 27వ తేదీ నుండి రాష్ట్రంలోని 4688 ఎరువుల రిటైల్ దుకాణాలను ప్రధానమంత్రి కిసాన్ సమ్మర్ది కేంద్రాలుగా మార్చడం జరుగుతుంది. 27 వ తేదీన ప్రధాని సరోజ్ మోడీ రాజస్థాన్ లోని శిఖర్ ప్రాంతంలో ప్రధానమంత్రి కిసాన్ సమ్మర్ది కేంద్రాలను లాంచనంగా ప్రారంభించడం, అలాగే రైతులకు 14వ విడత కిసాన్ సమాన్ నిధి ? .2000 రూపాయలను రైతుల బ్యాంక్ అకౌంట్లకు నేరుగా విడుదల చేస్తారు.జిల్లా వారీగా మండలాల వారీగా గుర్తించబడిన ప్రధానమంత్రి కిసాన్ సమ్మర్ది కేంద్రాలలో టీపీ టి ఏర్పాటు చేసి ప్రధాని ప్రసంగాన్ని వర్చువల్ ప్రారంభాన్ని రైతులకు చూపించడం జరుగుతుంది.నంద్యాలలోని కేంద్రాల వద్ద సన్నాహక ఏర్పాట్లు.



రైతులకు అండగా ప్రధానమంత్రి కిసాన్ సమ్మర్ది కేంద్రాలు.

## ఉమ్మడి కర్నూలు జిల్లాలలో రెడ్ అలర్ట్ ప్రకటించిన ప్రభుత్వం.

-తుఫాను వేళ అధికారులు ప్రజలకు 24/7 అందుబాటులో ఉండాలి. జిల్లా కలెక్టర్ ఆదేశాలు ..

ఆంధ్ర ప్రగతి నంద్యాల,జూలై 26: నంద్యాల జిల్లాలో భారీ వర్షాల నేపథ్యంలో ప్రజలకు అవసరమైన సేవలు అందించేందుకు అధికారులంతా అప్రమత్తంగా ఉండాలని సిద్ధంగా ఉండాలని జిల్లా కలెక్టర్ డా. మనజీర్ జిలాని సమాన్ బుధవారం ఒక ప్రకటనలో తెలిపారు. భారీ వర్షాల వల్ల జిల్లాను రెడ్ అలెర్ట్ గా ప్రకటించిన నేపథ్యంలో అన్ని ప్రభుత్వ శాఖల అధికారులు అందుబాటులో ఉండి ప్రజలను అప్రమత్తం చేయాలన్నారు. ఇరిగేషన్, మున్సిపల్ కమిషనర్లు, తదితర మండల గ్రామస్థాయి అధికారులు, ఆర్డీఓలు, తాశీల్దార్లు, ఎంపీడీఓలు, ప్రజలు ప్రమాద బారిన పడకుండా ముందస్తు జాగ్రత్త చర్యలు చేపట్టాలని కలెక్టర్ సూచించారు. వాగులు, వంకలు, నదులకు గండ్లు పడకుండా పరివాహక ప్రాంతాలలో పర్యటించి ఎప్పటికప్పుడు తక్షణ చర్యలు చేపట్టాలని కలెక్టర్ ఇరిగేషన్ అధికారులను సూచించారు. లోతట్టు ప్రాంతాల ప్రజలను సురక్షిత ప్రాంతాలకు చేరేసేందుకు సంబంధిత మండల తాసిల్దారులు చర్యలు తీసుకోవాలని కలెక్టర్ ఆదేశించారు.తుఫాన్ ప్రభావిత కారణంగా ఏదైనా సమాచారం కొరకు జిల్లా కలెక్టరేట్ లో 24/7 కంట్రోల్ రూమ్ ఏర్పాటు చేశామని జిల్లా కలెక్టర్ డా. మనజీర్ జిలాని సమాన్ తెలిపారు. ప్రజలు ఏదేని సమాచారం కొరకు కంట్రోల్ రూమ్ నెం. 08514 - 294898 కు ఫోన్ చేసి సంప్రదించవచ్చన్నారు. కంట్రోల్ రూమ్ ఈనెల 26 నుండి 28వ తేదీ వరకు 24 గంటల పాటు నిరంతరాయంగా పనిచేస్తుందని కలెక్టర్ పేర్కొన్నారు.



## మా భార్య పిల్లలను అమ్ముతాం కొనే వాళ్ళు ఉంటే పంపించండి జగనన్న.

ఆంధ్ర ప్రగతి కోడుమూరు జూలై 26: కేంద్రం ప్రభుత్వం సర్పంచ్ లకు ఇస్తున్న నిధులను ఇవ్వమని ఆవేదన వ్యక్త పరుస్తున్న వైసీపీ సర్పంచ్. కోడుమూరు నియోజకవర్గం సి. టెకగల్ మండలం గొల్లదొడ్డి గ్రామ వైసీపీ సర్పంచ్ కొడుకు లోకేష్ ఆవేదన, మా భార్య పిల్లలను అమ్ముతాం కొనేవాళ్ళుంటే పంపించండి జగనన్న అని ఆవేదన వ్యక్తం చేశారు.



ఆంధ్ర ప్రగతి నంద్యాల జూలై 26: 38 వార్డు వైఎస్ఆర్ నగర్ టిడిపి నాయకులు బుగ్గ రాముడు ఆధ్వర్యంలో నంద్యాల నియోజకవర్గం లో మాజీ ముఖ్యమంత్రి చంద్రబాబు నాయుడు గారి ఆదేశాల మేరకు “భవిష్యత్తుకు గ్యారంటీ” కార్యక్రమాన్ని నిర్వహించిన టిడిపి నాయకులు బుగ్గ రాముడు,తెలుగుదేశం పార్టీ ప్రధాన కార్యదర్శి ఎన్ ఎంఓ ఫిరోజ్ మాట్లాడుతూ తెదేపా అధికారంలోకి రాగానే ప్రజలకు అందించే భవిష్యత్తుకు గ్యారంటీ సంక్షేమ పథకాలను వివరించి రాష్ట్రంలో జగన్ పరిపాలన అస్తవ్యస్తంగా ఉందని అన్నివర్గాల ప్రజలు తీవ్రమైన ఇబ్బందులు

పడుతున్నారని, నిత్యపనర వస్తువులు, పెట్రోల్, డిజిల్, గ్యాస్ విపరీతంగా పెరిగిపోయాయని, జగన్ రెడ్డి పథకాలు పేరు చెప్పి తన జేబులు నింపుకుంటున్నాడని, భవిష్యత్తుకు గ్యారంటీ సూపర్ సిక్స్ పథకాలు ప్రజలకు కూలంకషంగా అర్థమయ్యేట్లు వివరించి రాష్ట్రానికి చంద్రబాబు ముఖ్యమంత్రి అయితే అభివృద్ధి మరియు సంక్షేమం అందుబాటులోకి వస్తాయని తెలియజేశారు. ఈ కార్యక్రమంలో టిడిపి నాయకులు,బుగ్గ రాముడు, మహేష్, రైతు నగరం గోపి, సుధాకర్, అలీ,మా భాష, సోహెల్..

# నేరాలు తగ్గించడమే ముఖ్య లక్ష్యం

## - ఏపీ రాష్ట్ర డిజిపి కె.వి రాజేంద్రనాథ్ రెడ్డి.

ఆంధ్ర ప్రగతి కర్నూలు జిల్లా 26: కర్నూలు లో నేర సమీక్ష సమావేశం నిర్వహించిన... ఆంధ్రప్రదేశ్ రాష్ట్ర డిజిపి కెవి రాజేంద్రనాథ్ రెడ్డి. బుధవారం ఆంధ్రప్రదేశ్ రాష్ట్ర డిజిపి కెవి రాజేంద్రనాథ్ రెడ్డి ఐపియస్ కర్నూలు జిల్లాకు విచ్చేశారు. కర్నూలు జిల్లా పోలీసు కార్యాలయంలో కర్నూలు, నంద్యాల జిల్లా పోలీసు అధికారులతో నేర సమీక్ష సమావేశం నిర్వహించారు. ఈ కార్యక్రమంలో రాష్ట్ర డిజిపి గారితో పాటు కర్నూలు జిల్లా ఎస్పీ శ్రీ జి.కృష్ణకాంత్ ఐపియస్ గారు , నంద్యాల జిల్లా ఎస్పీ శ్రీ కె. రఘు వీర్ రెడ్డి ఐపియస్ గారు ఉన్నారు. నేర నియంత్రణకు తీసుకోవలసిన విషయాల పై ఉమ్మడి జిల్లా అడిషనల్ ఎస్పీలు, డిఎస్పీలు , సిబిలకు పలు సూచనలు , సలహాలు చేసి దిశా నిర్దేశం చేశారు. మిస్సింగ్ కేసులలో 26 వేల మందిలో 23 , 300 మంది ని గుర్తించి ఇళ్ళకు చేర్చారు. నేరాలు తగ్గించడమే ముఖ్య లక్ష్యం. ఏపీ డిజిపి రాజేంద్రనాథ్ రెడ్డి ఐపియస్ మీడియాతో మాట్లాడారు. ఉమ్మడి జిల్లాలో శాంతిభద్రతలు అదుపులో ఉన్నాయి. గత 3 సంవత్సరాలలో పోలీస్ 6 నెలల కాలంలో నేరాలు గణనీయంగా తగ్గాయి. అన్ని విధాల చర్యలు తీసుకుంటున్నాం. కర్నూలు , నంద్యాల జిల్లాలో గత (2023 జనవరి నుండి జూన్ వరకు) 6 నెలల కాలంలో క్రైమ్ ఏవిధంగా ఉందో పరిశీలించామన్నారు.

గత 3 సంవత్సరాలలో పోలీస్ ( 2020, 2021, 2022 జనవరి నుండి జూన్ వరకు ) చూశామన్నారు. గణనీయంగా నేరాలు తగ్గాయన్నారు. బాడీలీ ఆఫెన్స్, మర్డర్, డౌర్ డెత్, హత్యప్రయత్నాలు మొదలగునవి గ్రేమ్ క్రైమ్ కర్నూలు జిల్లాలో 27 శాతం తగ్గాయన్నారు. బాడీలీ ఆఫెన్స్ ... నంద్యాల జిల్లాలో 25 శాతం తగ్గాయన్నారు. మహిళల పై నేరాలు ... కర్నూలు జిల్లా లో 46 శాతం, నంద్యాల జిల్లాలో 65 శాతం తగ్గాయన్నారు. రోడ్డు ప్రమాదాలు ... కర్నూలు జిల్లాలో 39 శాతం , నంద్యాలలో 36 శాతం తగ్గాయన్నారు. ఎస్పీ ఎస్పీ నేరాలలో 27 శాతం తగ్గాయన్నారు. దిశా యావ్ తో ముఖ్యంగా మహిళల పై నేరాలు చాలా వరకు తగ్గాయన్నారు. దిశా యావ్ కు ఫిర్యాదులు బాగా వస్తున్నాయన్నారు. వాటిని పరిష్కరించడం తో నేరాల తగ్గుదల కనిపించిందన్నారు. గత సంవత్సరంలో రాష్ట్రంలో ప్రతిష్టాత్మకంగా కన్సిక్షన్ బేస్ట్ పోలీసింగ్ ఏర్పాటు చేశామన్నారు. దానితో మంచి ఫలితాలు వచ్చాయన్నారు. మేజర్ గ్రేమ్ కేసులలో 120 కేసులకు గాను, 100 కేసులలో ఫలితాలు వచ్చాయన్నారు. డెత్ పెనాల్టీ మరియు , 30 ఏళ్ళ నుండి 40 ఏళ్ళ వరకు కూడా జైలు శిక్షలు విధించడం జరిగిందన్నారు. క్రైమ్ తగ్గుదలతో పాటు, కంట్రోల్ లో ఉందన్నారు. రౌడీ మూకల పై గట్టి నిఘా ఉంచామన్నారు. పోలీసు యంత్రాంగం అన్ని విధాల చర్యలు తీసుకుంటుందన్నారు. గత సంవత్సరం లో రౌడీ మూకల పై, అక్రమ మద్యం రవాణా



చేసి గ్యాంగ్ ల పై పిడి యాక్టు క్రింద 35 మందిని అదుపులోకి తీసుకున్నామన్నారు. ఈ సంవత్సరం కూడా పిడి యాక్టులు సిద్ధం చేశామన్నారు. గత సంవత్సరాలలో పోలీసు లు చేసిన పని విధానాన్ని అందరికీ పర్తింప జేసామన్నారు. డిఎస్పీలు, సిబిలు , ఎస్సెలు అయా పోలీసు స్టేషన్ లలోని ప్రాధాన్యత గల కేసులలో ప్రతి పోలీసు అధికారికి 10 కేసుల చొప్పున కేటాయింపి అన్ని కేసులు పరిష్కరిస్తున్నామన్నారు. ఫాస్ట్ ట్రాక్ కోర్టుల ద్వారా 13 వేల కేసులు అందజేస్తే 1400 కేసులు ట్రయల్ పూర్తయి 62 శాతం రికార్డు స్థాయిలో కన్సిక్షన్ వచ్చిందన్నారు. ఎస్సెలకు పదోన్నతులు రావడం లేదని వినతి పత్రం అందజేశారన్నారు. సానుకూలంగా పరిశీలించామన్నారు. పోలీసుశాఖలోని ఎస్సెలకు సిబిలుగా పదోన్నతులు కల్పిస్తున్నామన్నారు. సూపర్ న్యూమరి డిఎస్పీలను రెగ్యులర్ డిఎస్పీలుగా పదోన్నతులు కల్పించామన్నారు. గత 3 సంవత్సరాలలో ఎస్ సి ఆర్ బి డేటా ప్రకారం మిస్సింగ్ కేసులలో 26 వేల మందిలో 23 , 300 మంది ని గుర్తించి ట్రేస్ అయి ఇళ్ళకు చేరుకున్నారన్నారు. ట్రేస్ అయ్యే కొద్ది కేసులు పూర్తిగా తగ్గుతూ వస్తాయన్నారు.

## ఇండస్ట్రీలో విషాదం.. ప్రముఖ నటుడు, సింగర్ కన్నుమూత!

కోడంబాకం న్యూస్ :ఇటీవల పలు సినీ పరిశ్రమను వరుస విషాదాలు వెంటాడుతున్న విషయం తెలిసిందే. టాలీవుడ్, బాలీవుడ్, కోలీవుడ్, మాళీవుడ్, పంజాబీ సినీ పరిశ్రమకు చెందిన ప్రముఖ నటీనటులు, దర్శక, నిర్మాతలు, పలు విభాగాలుకు చెందిన టెక్నిషియన్లు, రచయితలు, గాయకులు కన్నుమూయడంతో వారి కుటుంబ సభ్యులే కాదు..అభిమానులు సైతం శోక సంద్రంలో మునిగిపోతున్నారు. కొంతమంది అనారోగ్యంతో చనిపోతే.. మరికొంతమంది రోడ్డు ప్రమాదాలు.. ఇతర కారణాల వల్ల చనిపోతున్నారు. ఒకదశలో ఇండస్ట్రీకి చెందిన వారు ఏ సమయంలో ఎలాంటి దుర్ఘాత వివాదాల్ని పప్పుందో అని తీవ్ర ఆందోళన చెందుతున్నారు. తాజాగా పంజాబీ ఇండస్ట్రీకి చెందిన నటుడు, గాయకుడు కన్నుమూశారు. వివరాలికి వెళ్తే..పంజాబీ సినీ ఇండస్ట్రీలో తీవ్ర విషాదం చోటు చేసుకుంది. ప్రముఖ సింగర్, నటుడు సురీందర్ షిండా(64) బుధవారం ఉదయం లుధియానాలోని డిఎంసీ హాస్పిటల్లో



తుది శ్వాస విడిచారు. ఇటీవల సురీందర్ తీవ్ర అస్వస్థతకు గురి కావడంతో మోడల్ టౌన్ హాస్పిటల్లో చేరారు. ఆయనను 20 రోజుల పాటు వెంటిలేటర్ పై ఉంచారు. ఈ క్రమంలోనే ఆయన అరోగ్యం పూర్తిగా క్షీణించి తుదిశ్వాస విడిచారు. సురీందర్ షిండాకు రెండు నెలల క్రితం ఆరిసన్ హాస్పిటల్లో చిన్న శస్త్రచికిత్స జరిగింది. శస్త్ర చికిత్స తర్వాత ఆయనకు శ్వాస సంబంధిత వ్యాధి భారం పడ్డారు. అప్పటి నుంచి ఆయన అరోగ్య పరిస్థితి కుదుటపడలేదు.పంజాబ్లోని లుధియానా

జిల్లా, చోటి అయాలీ గ్రామంలో సురీందర్ షిండా మే 20,1959న జన్మించారు. చిన్నతనం నుంచే ఆయన సింగర్ గా ఎన్నో ప్రదర్శనలు ఇచ్చారు. ఇండస్ట్రీలో గాయకుడిగానే కాకుండా నటుడిగా 'పుల్ జట్టన్ దే', 'ఉచా దే బాబే నాన్ దా' వంటి చిత్రాల్లో నటించి మంచి పేరు తెచ్చుకున్నారు. 'జియోనా మోర్', 'బద్లా లే లయ్యాన్ సోపూయా' పాటలతో బాగా పాపులర్ అయ్యారు. ఆయన మృతిపై పంజాబ్ సీఎం భగవంత్ మాన్ ట్వీట్స్ వేధికగా సంతాపం తెలిపారు. 'ప్రముఖ గాయకుడు, నటుడు సురీందర్ షిండాజీ మరణ వార్త వినగానే చాలా బాధపడ్డాను. పంజాబ్ లో ఓ గొప్ప స్వరం శాశ్వతంగా నిశ్చలం అయ్యింది.. షిండాజీ భౌతికంగా మన మధ్య లేకున్నా.. ఆయన గానం ఎప్పుడూ ప్రతిధ్వనిస్తూనే ఉంటుంది.. ఆయన ఆత్మకు శాంతి చేకూరాలని.. ఆయన కుటుంబ సభ్యులకు మనోధైర్యాన్ని ప్రసాదించాలని భగవంతుడిని ప్రార్థిస్తున్నా' అంటూ ట్వీట్ చేశారు. సురీందర్ షిండా సినీ ప్రముఖులు నివాళు లర్పించారు.

## గ్లెన్ గ్లోబల్ హాస్పిటల్ లో

### హెచ్ఐపికిసి కేంద్రం

విల్లివాకం న్యూస్: సమగ్ర వైద్య సేవలను అందించడంలో అత్యుత్తమంగా పేరుగాంచిన ప్రముఖ ఆరోగ్య సంరక్షణ సంస్థ, గ్లెన్ గ్లోబల్ హాస్పిటల్ (జిజిహెచ్ సి), అధునాతన ఉదర క్యాన్సర్ల చికిత్స కోసం దక్షిణ భారతదేశంలో మొట్టమొదటి హైపర్థెర్మిక్ ఇంట్రాపెరిటోనియల్ కీమాథెరపీ (హెచ్ఐపికిసి) కేంద్రాన్ని ఈ రోజు చెన్నైలో ప్రారంభించింది. చెన్నైలోని గ్లెన్ గ్లోబల్ హాస్పిటల్ సీటీ, సీఈఓ, డాక్టర్ ఖులార్ సమక్షంలో గ్లోబల్ చెన్నై కార్పొరేషన్ అధ్యక్షుడు ముఖ్య కార్యదర్శి, కమిషనర్ డా. జె రాధాకృష్ణన్ ఈ సదుపాయాన్ని ప్రారంభించారు. గ్లెన్ గ్లోబల్ క్యాన్సర్ సెంటర్ హెడ్ - నర్సికల్ ఆంకలజీ, డైరెక్టర్, ప్రొఫెసర్ డాక్టర్ ఎస్ రాజా సుందరం పాల్గొన్నారు. ముఖ్య అతిథి డాక్టర్ జే. రాధాకృష్ణన్ మాట్లాడుతూ ఇంట్రాపెరిటోనియల్ టాక్సికడెటెక్ట్ క్యాన్సర్లకు చికిత్స చేయడానికి అధిక స్థాయి ఖచ్చితత్వం, అధునాతన సాంకేతికతలు మరియు తాజా మౌలిక సదుపాయాలు అవసరమని, గ్లెన్ గ్లోబల్ హాస్పిటల్ కేంద్రం ప్రారంభించడమే ఈ కేంద్రం అధునాతన క్యాన్సర్ సంరక్షణ మరియు చికిత్సను అందించడానికి వీలు కలిగిస్తుందన్నారు. సాంప్రదాయిక కీమాథెరపీ రక్తప్రవాహంలో శరీరమంతా ప్రవహిస్తూ ఉండగా, హైపర్థెర్మిక్ ఇంట్రాపెరిటోనియల్ కీమాథెరపీ (హెచ్ఐపికిసి) నేరుగా పెరిటోనియం (ఉదరం యొక్క లైనింగ్)లోని క్యాన్సర్ కణాలకు కీమాథెరపీని అందిస్తుందన్నారు.

## వర్షాలతో సీజనల్ వ్యాధుల భయం

- జిల్లాల్లో మలేరియా, డెంగ్యూల ప్రభావం - అప్రమత్తంగా ఉండాలని హెచ్చరిస్తున్న వైద్యారోగ్యశాఖ

## ఉమ్మడి పౌరస్పృతితో అంతా మారదు

- మహిళల హక్కులపై చట్టాలు రావాలి - వారిపట్ల సమాజంలో విపక్ష పోవాలి - లా కమిషన్ కు ఐద్యా నివేదిక సమర్పణ

న్యూఢిల్లీ,జూలై26: మహిళలకు సమాన చట్టాలు తీసుకురావడానికి ప్రభుత్వం ఒక్క చర్య కూడా తీసుకోలేదని ఐద్యా అభిప్రాయపడింది. అన్ని మతాలకు చెందిన కమ్యూనిటీల్లోనూ పితృస్వామ్య భావజాలంతో కూడిన, వివక్షాపూరితమైన చర్యనల్ చట్టాల భారంతో శతాబ్దాల తరబడి మన దేశంలో మహిళలు ఇబ్బందులు పడుతున్నారు. కేవలం ఉమ్మడి పౌరస్పృతి చట్టాలు తీసుకువచ్చినంత మాత్రాన మహిళల సమాన హక్కులు పొందలేరు, అలాగే ఈ చట్టాల్లో వివిధ స్థాయిల్లో అంతర్దీనంగా వున్న వివక్షను రూపుమాపలేరు. అందువల్ల యునైటెడ్ మేం అసెంబ్లీ కాన్వేషన్ ఐద్యా తెలిపింది. ఉమ్మడి పౌర స్పృతి ఆవశ్యకతపై మరోసారి అభిప్రాయాలు తెలియ చేయాల్సిందిగా కోరుతూ ... లా కమిషన్ గత నెల 14వ తేదీన పబ్లిక్ నోటీసు జారీ చేసింది. దీనిని దృష్టిలో పెట్టుకుని ... అఖిల భారత ప్రజాతంత్ర మహిళా సంఘం ఐద్యా తరఫున ... లా కమిషన్ సభ్య కార్యదర్శికి మెమోరాండం అందించారు. సంస్కరణలు తీసుకురావడానికి, సమానత్వం తీసుకువచ్చేందుకు, వివక్షను రద్దు చేయడానికి ఐద్యా స్పష్టంగా, నిర్ణయంగా కట్టుబడి వుంది. వరకట్న చట్టాల్లో, బాల్య వివాహాల నిరోధక చట్టం, పని ప్రదేశాల్లో లైంగిక వేధింపుల నిరోధక

చట్టంలో, గృహ హింస నిరోధక చట్టంలో సంస్కరణలకు మద్దతిస్తూ వాటికోసం సాగిన పోరాటాల్లో ఐద్యా పాల్గొందని తెలిపింది. సమానత్వంతో పాటు మహిళలకు ప్రాథమిక హక్కులతో పర్సనల్ లాని కలిపేందుకు యునైటెడ్ అవసరం కాదని లేదా వాంఛనీయం కూడా కాదన్న అభిప్రాయాన్ని వ్యక్త పరిచింది. లా కమిషన్ ఏం చేయాలనే దానిపై స్పష్టమైన ప్రణాళిక లేకుండా, కేవలం అస్పష్టమైన పదాలతో జారీ చేసిన నోటీసు ద్వారా ఈ ప్రక్రియనంతటినీ మళ్లీ చేపట్టాల్సిన అవసరం వుందని మేము అనుకోవడం లేదని పేర్కొంది. పైగా, కేవలం నెల రోజుల కేవలమిత కాలులో అభిప్రాయాలు తెలియ చేయాలని కోరడం ద్వారా, వివిధ సంస్థలు, లేదా ఈ అంశంపై పని చేసే పలువురు వ్యక్తుల నుండి అభిప్రాయాలు కోరడానికి సీరియస్ గా ప్రయత్నం జరగడం లేదని ఐద్యా అభిప్రాయపడింది. అలాగే ఆయా కమ్యూనిటీల్లోని మహిళలకు లా కమిషన్ ప్రాధాన్యతనివ్వాలి. ప్రభుత్వం లింగ న్యాయానికి ఎన్నడూ ప్రాధాన్యతనివ్వలేదు. మహిళల కోసం ఒక్క సంస్కరణను కూడా తీసుకురాలేదు. హిందూ చర్యనల్ లాల్లో కొన్ని సంస్కరణలు తీసుకురావాలంటూ అనేక డిమాండ్లు వచ్చినా ఈ చట్టాలను మార్చడానికి, ఈ మహిళలకు సమాన

చట్టాలు తీసుకురావడానికి ప్రభుత్వం ఒక్క చర్య కూడా తీసుకోలేదని ఐద్యా ఆరోపించింది. కుల దురహంకారం పేరుతో జరిగే నేరాలు, హత్యలను ఎదుర్కోవేందుకు సమగ్ర చట్టాన్ని తీసుకురావాలని ఐద్యా సహా అనేక సంఘాలు డిమాండ్ చేస్తున్నాయి. ఇటువంటి చట్టం కోసం 2005లోనే ఐద్యా ప్రతిపాదనలు పంపింది. ప్రస్తుత ప్రభుత్వానికి కూడా ఇచ్చింది. కానీ ఇంతవరకు ఆ దిశగా ఏమీ జరగలేదు. యు.పి, ఉత్తరాఖండ్ సహా కొన్ని రాష్ట్రాల్లో వ్యవసాయ భూములపై హిందూ మహిళలకు, ఇతర మహిళలకు సమాన హక్కులు వుండడం లేదు. మహిళలకు సమాన హక్కులు తీసుకురావడం కోసం ఐద్యా సహా పలు ఇతర మహిళా సంఘాలు అనేక సంవత్సరాలుగా కొన్ని సూచనలు చేస్తున్నాయి. అయితే, ఈ డిమాండ్లను గత, ప్రస్తుత ప్రభుత్వాలు నిర్లక్ష్యం చేస్తూనే వచ్చాయి. అలాగే కుల దురహంకారంతో చేసే హత్యలు, నేరాలను నిరోధించే చట్టం కూడా చేయాలి. అత్యంతివారి ఆస్తిపై సమాన హక్కు వుండేలా చట్టం తీసుకురావాలి. అదే సమయంలో, ఆయా కమ్యూనిటీల్లోని మహిళల, మహిళా ఉద్యమాల ప్రతినిధుల అభిప్రాయాలను పర్సనల్ చట్టాల్లో సంస్కరణలు తీసుకురావాలని సూచించింది.

విశాఖపట్టణం,జూలై26 : యేటా వానా కాలంలో వ్యాధుల ముప్పు పెరిగి పేదల జీవితాలు దుర్భరమవుతున్నాయి. మలేరియా, డెంగ్యూ, చికెన్ గ్యా, మెడదువాపు, ఫైలేరియా, అతిసారం, టైఫాయిడ్, తదితర సీజనల్ వ్యాధులు గ్రామీణులను తీవ్రంగా వేధిస్తున్నాయి. ఎడతెరిపి లేకుండా కురుస్తున్న వర్షాల కారణంగా లోతట్టు ప్రాంతాల్లో వర్షపు నీరు నిల్వ ఉండే చోట దోమలు వృద్ధి చెందే అవకాశమున్నందున పారిశుధ్య నిర్వహణపై దృష్టి సారించాలని వైద్యారోగ్య శాఖ ఏటా హెచ్చరిస్తూనే ఉంది. ఇందుకు సంబంధించి ఇటీవల ఆయన సమాఖ్య సమావేశం నిర్వహించి పలు సూచనలు చేశారు. సీజనల్ వ్యాధులతో పాటు, కరోనా నియంత్రణ చర్యలను కూడా ఏకకాలంలో కొనసాగించాలని వైద్య ఆరోగ్యశాఖల అధికారులకు సూచించారు. ముఖ్యంగా వర్షాకాలంలో నీటిసంబంధిత, కీటక సంబంధిత వ్యాధులు ప్రబలుతున్నందున జాగ్రత్తగా ఉండాలనిఆయా శాఖలను ఆదేశించారు. ఏజెన్సీ గ్రామాల్లో ఉన్న సామాజిక, బోగోళిక వైరుధ్యాల కారణంగా యేటా వానాకాలంలో అంటు వ్యాధులతో పాటు డెంగ్యూ, మలేరియా వంటి ప్రాణాంతక జ్వరాలు కూడా ప్రబలడం ఇక్కడ సర్వసాధారణంగా మారింది. మలేరియా మహమ్మారి మళ్లీ విజృంభిస్తున్నట్లు రాష్ట్ర వైద్య, ఆరోగ్యశాఖ గుర్తించింది. సమస్యత్వక ప్రాంతాల జాబితాలో..ఈ నేపథ్యంలోనియంత్రణ చర్యలు చేపట్టాలని ఇప్పటికే జిల్లా యంత్రాంగాన్ని అప్రమత్తం చేసింది. మలేరియా, డెంగ్యూ జ్వరాలతో బాధితులు మరణించినట్లు అధికారికంగా రికార్డు కాకపోయినా ఏజెన్సీలో ఎలాంటి డయాగ్నోసిస్ చేయని కేసులే అధికంగా ఉన్నాయంటున్నారు. కాగా వైద్య ఆరోగ్య శాఖ యంత్రాంగం ప్రస్తుతం సీజనల్ వ్యాధుల నియంత్రణపై దృష్టి సారించామని చెబుతున్నా మారుమూల గ్రామాల్లో రహదారులు సరిగ్గా లేని కారణంగా సిబ్బంది గ్రామాల్లోకి వెళ్లి శాంటిన్లను సేకరించే పరిస్థితులు అంతంత మాత్రమేనన్న అభిప్రాయాలు వ్యక్తమవుతున్నాయి. దాంతో చాలా మంది జ్వరాల బారిన పడిన రోగులు అందుబాటులో ఉండే ఆర్ఎంపీలు, సాంప్రదాయ నాలు వైద్యాన్ని ఆశ్రయిస్తూ ప్రాణాల మీదకి తెచ్చుకుంటున్నారు. ఇదిలా ఉండగా ఏజెన్సీలో మలేరియా వంటి వ్యాధుల నియంత్రణ కోసం ఆడివాసీ గ్రామాల్లో వేల దోమ తెరలను పంపిణీ చేశారు. మారుమూల అటవీ గ్రామాల్లో ప్రతి సీజన్లో అంటు వ్యాధులు ప్రబలి ప్రజలు ప్రాణాలు కోల్పోతున్న పరిస్థితి ఉత్పన్నమవుతోంది. అత్యంత సమస్యత్వక ప్రాంతాలకు సిబ్బంది కనీసం కాల్పనకకన కూడా వెళ్లే పరిస్థితి లేకుండా పోయింది. వర్షాకాలంలో వాగులు, పంకలు దాటుకుంటూ అక్కడి చేరుకోవడం వైద్య సిబ్బందికి కత్తిపాద సాములా మారింది.